

سبب ورود حدیث

محمد ہمایوں عباس شمس*

علوم الحدیث کے مباحث کا تنوع علم کی دنیا میں مجھہ کی حیثیت رکھتا ہے۔ مسلمانوں نے اس علم کو گہرائی و گیرائی سے دیکھا اور اس میں اس قدر ضمیم تفصیلات کو بیان کیا کہ ہر تفصیل خود ایک علم کی حیثیت رکھتی ہے۔ علوم الحدیث سے اہل اسلام کا یہ اعتماد راصل نبی کریم ﷺ سے گہری محبت اور عقیدت کا مظہر ہے۔ سبب ورود حدیث بھی انہی مباحث میں سے ایک انتہائی اہم مبحث ہے۔ اس بحث میں ہم دراصل اس پس منظر اور ماحول کو دیکھتے ہیں جس میں آپ ﷺ کے کسی قول، فعل یا تقریر کا ظہور ہوا۔ سبب ورود کی تعریف و طرح سے کی جاسکتی ہے۔

(ا) لغوی:

(i) سبب:

ہر وہ چیز جس کے ذریعے دوسرے تک پہنچا جائے۔ (۱)

(ii) ورود:

مصدر ہے یعنی داخل ہونا، وارد ہونا۔ (۲)

(iii) حدیث بمعنى کلام:

اور اصطلاح میں: ”مااضيف الى النبي ﷺ قوله او فعلًا او تقريرًا او صفة حتى الحركات والسكنات في اليقظة والمنام.“ (۳)

(ب) اصطلاحی:

متفقہ میں کے ہاں اس فن کی کوئی واضح اور جامع تعریف نہیں ملتی۔ علامہ الباقعی نے محسن الاصطلاح میں جو تعریف کی ہے اسے جامع تعریف نہیں کہا جا سکتا۔ ان کے الفاظ یہ ہیں:

”وما ذكر في هذا النوع من الأسباب ، قد يكون ما ذكر عقب ذلك السبب من لفظ النبي صلى الله عليه وآله وسلم اول ماتكلم به صلى الله عليه وآله وسلم في ذلك الوقت ، لامور تظهر للعارف ، بهذه الشان.“ (۴)

متاخرین کے ہاں تعریف کا ایک جامع اسلوب ضرور نظر آتا ہے: ڈاکٹر محمد عصری زین العابدین نے ان الفاظ میں تعریف کی ہے۔

* ایسوی ایٹ پروفیسر، شعبہ علوم اسلامیہ، یونیورسٹی فیصل آباد، پاکستان

”مادعا الحديث الى وجوده، ايام صدوره“ (٥)

سید عبدالماجد الغوری نے ان الفاظ میں تعریف کی ہے:

”انہ ما یکون طریقاً لتحديد المراد من الحديث من عموم او خصوص، او اطلاق او تقييد او نسخ او نحو ذلك.“

دوسری تعریف ان الفاظ میں کی ہے:

”ما ورد في الحديث أيام و قوته“ (٦)

سبب ورواجتنے کے ذرائع:

سبب وروج بھی تو حدیث کے اندر ہی سوال کی شکل میں موجود ہوتا ہے۔ اور بھی یہ ہوتا ہے کہ سبب ورواد کو احادیث کے مختلف طرق جمع کر کے جانا جاتا ہے۔ اول الذکر کی مختلف صورتیں اور مثالیں درج ذیل ہیں۔

(i) آپ صلی اللہ علیہ وآلہ وسلم سے کسی مشکل کے حل اور کوئی شرعی حکم جانے کے لیے سوال کیا جائے۔ اس کی معروف مثال حدیث جریل ہے۔ اس طرح ایک حدیث میں ہے کہ آپ سے دریافت کیا گیا: ای الذنب اعظم کونا گناہ بڑا ہے؟ آپ نے فرمایا:

”انْ تَجْعَلْ لِلَّهِ نَدَا وَهُوَ خَلْقُكَ“ ”کتم کسی کو اللہ کا ہمسر قرار دو حالانکہ اسی نے تم کو پیدا کیا ہے۔“ (٧)

(ii) بعض اوقات حدیث کا سبب ورواقرآن کریم کی کوئی آیت ہوتی ہے کہ صحابہ کسی آیت کے حوالہ سے کوئی سوال دریافت کرتے تو آپ اس کا جواب ارشاد فرماتے: جیسا کہ اس حدیث میں ہے: حضرت عبداللہ بن مسعود فرماتے ہیں: جب یہ آیت نازل ہوئی:

﴿الَّذِينَ امْنَأُوا وَلَمْ يُلْبِسُوا إِيمَانَهُمْ بِظُلْمٍ﴾

تو یہ اصحاب رسول پر دشوار ہوئی انہوں نے عرض کیا کہ ہم میں سے ہر شخص اپنی جان پر کچھ نہ کچھ ظلم کرتا ہے۔ تب رسول اللہ صلی اللہ علیہ وآلہ وسلم نے فرمایا ظلم کا یہ معنی نہیں کیا تم نے لقمان کا اپنے بیٹے کے متعلق یہ قول نہیں سننا:

﴿إِنَّ الشَّرْكَ لَظُلْمٌ عَظِيمٌ﴾ (٨)

(iii) سوال کسی غیر مانوس لفظ کے معنی جانے کے لیے بھی ہو سکتا ہے: حضرت جابر سے روایت ہے کہ آپ نے فرمایا:

ثنتان واجبتان

ایک شخص نے عرض کیا رسول اللہ واجبان کیا ہیں فرمایا:

جو اس حال میں مرakkah اللہ کے ساتھ شرک کرتا ہو وہ آگ میں جائے گا اور جو اس حال میں مرakkah اللہ کے ساتھ شرک

نبیل کرتا وہ جنت میں جائے گا۔ (٩)

سوال کے علاوہ یہ بھی ممکن ہے کہ کوئی واقعہ پیش آیا اور آپ نے کچھ ارشاد فرمایا۔ اس واقعہ کا ذکر حدیث میں ہی ہوتا ہے۔ جیسے حضرت عبد اللہ بن عمر و بن عاصی سے روایت ہے کہ:

ہم ایک سفر میں رسول اللہ صلی اللہ علیہ وآلہ وسلم سے پیچھے رہ گئے۔ آپ ہم تک اس وقت پہنچ جب نماز کا وقت تنگ ہو چکا تھا اور ہم دسوکر رہے تھے۔ جب ہم پیروں پر مسح کر رہے تھے تو آپ نے بلند آواز سے دو تین بار فرمایا: ایڑیوں کے لیے جہنم کی خرابی ہے۔ (١٠)

اس پہلے طریقے کی مختلف شکلیں احادیث میں موجود ہیں یعنی سوال کی کوئی بھی صورت یا واقعہ کا پیش منظر۔ اسی طرح دوسرے طریقہ میں حدیث کے مختلف طرق جمع کر کے سبب ورود معلوم کیا جاتا ہے صاحب البیان و التعریف لکھتے ہیں:

”وقد لا يذكر السبب في الحديث او يذكر في بعض طرقه فهو الذي ينبغي الاعتناء به فمن ذلك حديث افضل صلاة المرأة في بيته الا المكتوبة رواه الشیخان وغيرهم مامن حديث زيد بن ثابت رضي الله عنه وقدروا ابن ماجه والترمذی في الشمائل من حديث عبد الله بن سعد رضي الله عنه وذكر السبب قال سأله رسول الله عليه السلام ايما افضل الصلاة في بيتي او في المسجد قال الatri الى بيتي ما اقربه من المسجد فلان اصلي في بيتي احب الى من ان اصلى في المسجد الا ان تكون صلاة مكتوبة“。(١١)

کبھی حدیث میں سبب کا ذکر نہیں ہوتا بلکہ اس کے بعض طرق میں موجود ہوتا ہے جس سے اعتناء مناسب ہے۔ اس کی مثال حدیث ہے کہ بندے کی افضل نماز اس کے گھر میں پڑھی جانے والی نماز ہے سوائے فرض نماز کے۔ اسے شیخین نے زید بن ثابت سے روایت کیا ہے اس حدیث کا سبب ابن ماجہ اور ترمذی کی حدیث میں ہے عبد اللہ بن سعد نے روایت کیا ہے انہوں نے فرمایا کہ میں نے رسول اللہ ﷺ سے عرض کیا افضل نماز کون ہی ہے گھر میں پڑھی جانے والی یا مسجد میں؟ رسول اللہ ﷺ نے فرمایا مجھے گھر میں نماز پڑھنا مسجد میں نماز پڑھنے سے زیادہ پسند ہے سوائے فرض نماز کے۔ (١٢)

اس طریقہ کی دیگر چند مثالیں اور افادیت کا اندازہ درج ذیل احادیث سے لگایا جاسکتا ہے:

(۱) اس سے کسی شرعی حکم کی وضاحت ہو جاتی ہے۔ مثلاً ابو داؤد اور ابن ماجہ وغیرہ میں روزے کی حالت میں کچھنے لگانے سے متعلق رسول اللہ صلی اللہ علیہ وآلہ وسلم کا فرمان ہے۔

”قال رسول الله صلی الله علیہ وآلہ وسلم افتر الحاجم والمحروم“。(١٣)

اس حدیث کا ایک سبب امام احمد اور ترمذی نے حضرت شداد بن اوس سے روایت کی کہ نبی کریم ﷺ بقیع میں ایک

شخص کے پاس تشریف فرماتھے۔ وہ کچھنے لگا رہا تھا میرا بھائی پاک ﷺ نے کپڑا ہوا تھا۔ رمضان المبارک کے اٹھارہ دن گزر چکے تھے۔ آپ نے فرمایا کچھنے لگا نے اور لگوانے والا دونوں نے روزہ افطار کر لیا۔ (۱۳)

امام زہقی نے شعب الایمان میں روایت کیا ہے کہ رمضان المبارک میں نبی کریم ﷺ جام کے پاس موجود ایک شخص کے قریب سے گزرے اور وہ دونوں (جام اور اس کے پاس والا شخص) تیرے شخص کی غیبت کر رہے تھے۔ رسول اللہ صلی اللہ علیہ وآلہ وسلم نے فرمایا کچھنے لگا نے اور لگوانے والے دونوں نے روزہ افطار کر لیا۔ (۱۵)

اس حدیث سے معلوم ہوتا ہے کہ دراصل افطر الساجم والمحجوم کا قول اس لیے فرمایا گیا تھا کہ دونوں غیبت کر رہے تھے۔ یہ حکم غیبت کی برائی پر تنبیہ کرنے کے لیے تھا نہ یہ کہ حالت روزہ میں کچھنے لگانا یا لگوانا حرام ہے۔ پس سب حدیث جانے سے اس قول کی صحیح پوزیشن واضح ہو گئی اس کی تائید امام احمد کی روایت سے ہوتی ہے۔ ابن عباس سے روایت ہے کہ رسول اللہ صلی اللہ علیہ وآلہ وسلم نے کچھنے لگوائے روزے اور احرام کی حالت میں جس سے آپ پر غشی طاری ہو گئی اس وجہ سے کچھنے لگنا حالت روزہ میں مکروہ ہے۔ (۱۶)

(۲) اس طریقے سے کسی حکم شرعی کی علت معلوم ہو جاتی ہے۔ مثلاً حدیث پاک میں رات کے وقت سفر سے گھر لوٹنے کی ممانعت آئی ہے۔

”عن جابر بن عبد الله قال كان رسول الله يكره ان يأتي الرجل اهلة طروفا“ (۱۷)

”رسول اللہ اس بات کو ناپسند فرماتے تھے کہ بندہ رات کے وقت سفر سے واپس اپنے گھر آئے۔“

اس حدیث کا سبب امام احمد کی روایت سے معلوم ہوتا ہے۔ عبد اللہ بن رواحد سے روایت ہے کہ آپ رات کو سفر سے گھر واپس پلٹنے تو دیکھا کہ گھر میں چراغ تھا اور ان کی بیوی کے پاس کوئی تھا۔ انہوں نے تلوار کپڑا ان کی بیوی نے کہا مجھ سے دور رہنا فالاں عورت میری لکھی کر رہی ہے۔ آپ حضور صلی اللہ علیہ وآلہ وسلم کے پاس آئے اور معالملہ پیش کیا تو آپ نے رات کو گھر واپس آنے سے منع کر دیا۔ (۱۸)

اس سے معلوم ہوا کہ رات کو گھر واپس آنے کی ممانعت کی علت یہ تھی کہ اندر ہرے کی وجہ سے اگر عورت کے پاس کوئی حرم بھی موجود ہو تو اس کو ناحرم جان کر کوئی غلط قدم اٹھانے کا اندر یشہ تھا۔ آج چونکہ اس قسم کا اندر یشہ نہیں اس لیے یہ ممانعت بھی اب قائم نہیں رہی۔

(۳) اس طریقے سے حدیث کا اجمال بھی دور ہو جاتا ہے۔ مثلاً

”عن عائشہ ان النبی صلی اللہ علیہ وآلہ وسلم قضی ان الخراج بالضمان“ (۱۹)

اس حدیث کا مفہوم کیا ہے؟ اس کی تفصیل ابو داؤد اور ابن ماجہ کی ایک دوسری روایت سے معلوم ہوتی ہے: حضرت عائشہ سے روایت ہے کہ ایک آدمی نے غلام خریدا۔ جب تک اللہ نے چہا وہ اس شخص کے پاس رہا۔ پھر

اُس میں عیب پایا تو پہلے مالک سے جھگڑا پڑا۔ معاملہ آپ صلی اللہ علیہ وسلم کی بارگاہ میں پیش کیا۔ آپ نے غلام اس کے پہلے مالک کی طرف لوٹا دیا۔ اس نے کہا یا رسول اللہ! اس شخص نے اتنا عرصہ میرے غلام سے کام لیا ہے آپ نے فرمایا خراج ضمان کے ساتھ ہے۔ (۲۰)

اس سے مراد یہ ہے کہ جب تک یہ غلام اس شخص کے ضمان میں رہا اس عرصے میں اس نے جو کام کیا اس آمدی کا حقدار وہ شخص ہی ہے جس کی ضمان میں یہ غلام تھا۔ اب اگر عیب کی وجہ سے غلام اپنے اصل مالک کی طرف لوٹایا جاتا ہے تو اس کی آمدی واپس کرنے کی ضرورت نہیں۔

ایک حدیث کے متعدد سبب و روود:

مفسرین نے قرآن کریم کی بعض آیات کے متعدد شان نزول ذکر کئے ہیں اسی طرح ایک حدیث کو آپ نے متعدد افراد م الواقع پر ارشاد فرمایا یہ شان نزول اور سبب و روود میں مشابہت کا ایک پہلو بھی ہے۔ ایسی صورت میں بعض اوقات تو واقعات کئی ہوئے ہیں اور کبھی ایک ہی واقعہ کو مختلف راویوں نے اپنے اپنے اسلوب سے بیان کیا ہوتا ہے۔ ایک ایسی چند مثال درج ذیل ہے:

(۱) عن أنس قال : قال رسول الله ﷺ من نام عن صلاة أونسيها فكفاستها أن يصليها إذا ذكرها . لا كفارة لها إلا ذلك ، أقم الصلاة لذكرى . (۲۱)

امام بخاری و مسلم رحمہما اللہ نے حضرت انس رضی اللہ عنہ سے روایت کی: بنی محترم ﷺ نے فرمایا جو شخص نماز کے وقت میں سویا رہے یا نماز پڑھنا بھول گیا (اور نماز کا وقت گزر گیا) تو اس نماز کا کفارہ یہ ہے کہ جب یاد آئے (اور جب بیدار ہو) اسی وقت نماز پڑھ لے اس کے علاوہ اور کوئی کفارہ نہیں (کہ اللہ عزوجل ارشاد فرماتا ہے):
 ﴿أَقِمِ الصَّلَاةَ لِذِكْرِي﴾ میری یاد کے لیے نماز ادا کرو۔

پہلا سبب:

زہری رحمۃ اللہ علیہ نے سعید بن میمّب رضی اللہ عنہ سے اور سعید نے ابو ہریرہ رضی اللہ عنہ سے روایت کی کہ نبی مکرم و معظمه ﷺ کو جس رات سیر کروائی گئی آپ ﷺ صحیح سوئے رہے۔ یہاں تک کہ سورج طلوع ہو گیا۔ پھر آپ ﷺ نے نماز پڑھی۔ (جب کہ وقت ادائم ہو چکا تھا) اور ارشاد فرمایا جو نماز کے وقت سویا رہے یا نماز پڑھنا بھول جائے۔ جب یاد آئے اسی وقت پڑھ لے پھر آپ ﷺ نے یہ آیت مقدسہ تلاوت فرمائی۔
 ﴿أَقِمِ الصَّلَاةَ لِذِكْرِي﴾ (۲۲)

دوسرے اسبب:

امام ترمذی و نسائی رحمہما اللہ نے حضرت ابو قادہ رضی اللہ عنہ سے روایت کی حضرت ابو قادہ رضی اللہ عنہ فرماتے ہیں کہ ہم نے نبی پاک ﷺ کو عرض کی کہ ہم نماز کے وقت سوئے رہے تو آپ ﷺ نے ارشاد فرمایا: سوتے میں نماز کے رہ جانے میں کوئی کوتا ہی نہیں کوتا ہی و نقصان تو بیداری میں (چھوڑنے میں) ہے۔ لہذا جب تم میں سے کوئی نماز کے وقت سویا رہے یا نماز پڑھنا بھول جائے تو یاد آتے ہی ادا کرے امام ترمذی رحمۃ اللہ علیہ نے اس حدیث کو صحیح فرمایا ہے۔ (۲۳)

تیسرا اسبب:

امام احمد رحمۃ اللہ علیہ نے حضرت ابو قادہ رضی اللہ عنہ سے روایت کی کہ حضرت ابو قادہ رضی اللہ عنہ فرماتے ہیں ہم نبی پاک ﷺ کے پاس حاضر تھے نبی پاک ﷺ نے ارشاد فرمایا کہ اگر تمہارے پاس پانی نہ ہوا تو کل تم پیاسے رہو گے۔ حاضرین میں تیز ترازو آدمی پانی کی تلاش میں نکل گئے۔ اور میں آپؐ کے پاس ہی رہا۔ آپؐ کو سہارا دیا تو آپؐ نے سہارا لیا پھر آپؐ (اوٹھتے ہوئے) ایک طرف کو جھکے قریب تھا کہ آپؐ سواری سے گرجاتے تو میں نے سہارا پیش کیا اتنے میں آپؐ بیدار ہو گئے آپؐ نے ارشاد فرمایا: کونسا آدمی ہے؟ میں نے عرض کیا: ابو قادہ۔ ارشاد فرمایا: کب سے یہاں کھڑے ہو؟ عرض کی: رات سے۔ ارشاد فرمایا:

”حَفِظْكَ اللَّهُ كَمَا حَفِظْتَ رَسُولَهُ“

”اللَّهُ أَعْزُّ وَجْلَ تِيْرِي حَفَاظَتْ فَرْمَأَتْ جَيْسَا كَتَنَةَ اسَ كَرَسُولَ عَلَيْهِ السَّلَامَ كَمَا حَفَاظَتْ كَيْ“
پھر ارشاد فرمایا: کاش! ہم آخر شب کے آرام کے لیے ٹھہر تے پھر آپؐ ایک درخت کے پاس تشریف لائے اور وہیں پڑا کیا۔ اور مجھے ارشاد فرمایا۔ کیا تو کسی کو دیکھ رہا ہے؟

میں نے عرض کی یہ ایک سوار ہے دوسوار ہیں۔ یہاں تک کہ سات ہو گئے اور ارشاد فرمایا (ہم سوتے ہیں) ہماری نماز کا خیال رکھنا پھر ہم سب سو گئے اور ہم میں سے کوئی بھی سورج کے گرم ہونے سے پہلے بیدار نہ ہوا سورج کے طلوع کے بعد ہم لوگ بیدار ہوئے نبی پاک ﷺ اپنی سواری پر تشریف فرما ہوئے ہم قبوڑی دیر ہی چلے تھے پھر ایک جگہ پڑا کیا۔ نبی پاک ﷺ نے ارشاد فرمایا کیا تمہارے پاس پانی ہے؟

میں نے عرض کی جی ہاں۔ میرے پاس ایک برتن ہے جس میں کچھ پانی ہے۔ ارشاد فرمایا اسے لاو میں نے حاضر کر دیا۔ ارشاد فرمایا۔ اس سے پانی لو (اور وضو کرو) قوم نے وضو کیا اور ایک گھونٹ بیج گیا۔ ارشاد فرمایا اے ابو قادہ رضی اللہ عنہ! اس پانی کو حفاظت سے رکھ لو عنقریب اس کی خبر آجائے گی پھر حضرت بلاں رضی اللہ عنہ نے اذان دی اور نیجر سے پہلے کی دو

کعین سنت اد افر مائی پھر نجیر کی نماز ادا کی پھر وہ لوگ اور ہم سارے ہی سوار ہو گئے ان میں سے بعض دوسروں سے کہنے لگے نماز کے معاملے میں ہم سے کوتا ہی ہو گئی (کہ سوتے میں وقت گزر گیا) نبی پاک ﷺ نے ارشاد فرمایا تم لوگ کیا کہہ رہے ہو؟ اگر تو تمہارا کوئی دنیاوی مسئلہ ہے تو تم خود ہی حل کرتے رہو اور اگر کوئی دینی مسئلہ ہے تو میرے پر دکر دو۔

ہم نے عرض کیا یا رسول اللہ صلی اللہ علیہ وسلم نماز میں ہم سے کوتا ہی ہو گئی نبی حاکم ﷺ نے ارشاد فرمایا: ”نیند کی حالت میں کوئی کوتا ہی نہیں کوتا ہی تو بیداری میں ہے اگر آج کی طرح کبھی ہو جائے تو بیدار ہو کر اسی وقت نماز پڑھ لو کہ صحیح ہی اس کا وقت ہے۔“ (۲۳)

سبب ورود کی معرفت کے فوائد و اہمیت:

علماء نے سبب ورود کی معرفت کو فہم حديث کے لیے ضروری قرار دیا ہے۔ جس طرح سبب نزول سے ہم قرآن کریم کے معانی و معارف سے آگاہ ہوتے ہیں اسی طرح سبب ورود حديث نبوی کے اشارات سے پرداختی ہے۔ امام شاطبی لکھتے ہیں:

”وقد شارك القرآن في هذا المعنى السنة، اذكثير من الاحاديث وقعت على اسباب، ولا يحصل فيها الامارة ذلك“ (۲۵)

اسی طرح احمد محمد شاکر نے اس نوع کی اہمیت پر روشنی ڈالتے ہوئے لکھا:

”من الانواع المهمة معرفة اسباب ورود الحديث ، لانه بذلك يتبيّن معنى الحديث كمالاً في اسباب نزول القرآن.“ (۲۶)

علامہ یوسف القرضاوی نے سبب ورود کو سبب نزول سے بھی زیادہ اہم قرار دیا ہے۔ ان کے الفاظ یہ ہیں: ”فاذاكانت اسباب نزول القرآن مطلوبة لمن يفهمه اويفسره، كانت اسباب ورود الحديث اشد طلا، وذلك ان القرآن بطبيعة عام و خالد، وليس من شأنه أن يعرض للجزئيات والتفصيات والآنيات، لا للتوكيد منها المبادى والعبير، اما السنة فهي تعالج كثيراً من المشكلات المؤضعية والجزئية والآنية، وفيها من الخصوص والتفاصيل مالييس في القرآن“ (۲۷)

اہل علم کے یہ اقوال اس فن کی اہمیت و افادیت کو واضح کرتے ہیں اور اس سے یہ بھی اندازہ لگایا جاسکتا ہے کہ حديث نبوی کے ساتھ اہل علم کا اعتمان کس قدر ہے؟ علوم الحدیث کے فن کو علماء نے کس قدر محنت سے پرواں چڑھایا۔ علوم الحدیث کے اس نوع کے فوائد کا ایک اجمالی ذکر یوں کیا جاسکتا ہے۔ تفصیلات اس موضوع پر کامی گئی کتب میں ملاحظہ کی جاسکتی ہیں۔

- (i) سبب ورود کے ذریعہ عام کی تخصیص ہو سکتی ہے۔ مطلق کو مقید کیا جاسکتا ہے۔
- (ii) سبب ورود کے ذریعہ حکم کی علت معلوم کی جاسکتی ہے۔
- (iii) موضوع حدیث کی معرفت کا ایک ذریعہ یہ بھی ہے کہ بعض قرآن اس کے موضوع ہونے کا پتہ دیتے ہیں۔ سبب ورود بھی ان قرآن میں سے ایک ہے۔
- (iv) سبب ورود کے ذریعہ متن کے اضطراب کو دور کیا جاسکتا ہے۔
- (v) سبب ورود کے ذریعہ جگہ اور وقت کے بارے میں معلومات دستیاب ہوتی ہیں کہ کب آپ نے ارشاد فرمایا۔ (۲۸)

سبب ورود پر اہم اقسام:

سبب ورود پر اقسام کی تعداد کم ہے۔ اس موضوع پر اقسام کے حوالہ سے علامہ سیوطی لکھتے ہیں:

”وَصَنْفُ فِيهِ أَبُو حَفْصِ الْعَكْبَرِيِّ، وَأَبُو حَامِدِ بْنِ كَوْتَاهِ الْجُوبَارِيِّ“

کتاب کے محقق دکتور بدیع سید الحام ابو حفص العکبری کے بارے میں لکھتے ہیں کہ ان کے حالات معلوم نہ ہو سکے مگر یہ ابو یعلی الفراء کے شیوخ میں سے ہیں الفراء کی وفات ۳۵۸ھ میں ہوئی۔ البتہ سید عبدالماجد الغوری نے العکبری کی وفات لکھی ہے۔ (۲۹)

اور الجباری کا نام محمد بن عبد الجلیل ابو حامد بن ابو مسعود (م: ۵۸۳ھ) ہے۔ اس طرح ہم ابو حفص العکبری کی کتاب کو اس موضوع پر پہلی کتاب کہہ سکتے ہیں۔ اسی لیے اس کتاب پر ذہبی نے ان الفاظ میں تبصرہ کیا ہے۔

ولم يسبق إلى ذلك (٣٠)

اسی طرح عبد الرحمن بن نجم بن عبد الوہاب (ابن الحسنی م- ۲۳۲ھ) کے نام سے معروف ہیں) کی کتاب ہے۔ (۳۱) جو ہم تک نہ پہنچ سکی۔

چند مطبوعہ اور دستیاب کتب درج ذیل ہیں:

”محاسن الاصطلاح و تضییمن کتاب ابن الصلاح: بلقینی“

شیخ الاسلام سراج الدین ابو حفص، عرب بن رسان بن نصیر المصری بلقینی (م: ۸۰۵ھ) کی کتاب ہے۔ اس کتاب کا تعارف کرواتے ہوئے سید عبدالماجد الغوری لکھتے ہیں:

”بین البلقینی فی هذا الكتاب اهمية معرفة اسباب ورود الحديث، وانها تتساوى في

تحقيق الاغراض العلمية مع معرفة اسباب نزول الآيات القرآنية الكريمة نظر البلقيني

الى ماكتب قبل ذلك فوجد نفسه اول من سيكتب في هذا الموضوع، فله فضل

السابق، ومعاناة المؤسس، وماسبق في ذلك الا بشيء يسير“ (۳۲)

(٢) اسباب ورود الحدیث: سیوطی:

علامہ جلال الدین عبد الرحمن بن ابوکبر السیوطی (م: ٩٦١ھ) کی اس کتاب کا نام ”اللّمع فی سبب الحدیث“، بھی بتایا جاتا ہے اس کتاب میں مختلف ابواب کے تحت احادیث جمع کی گئی ہیں۔ علامہ سیوطی کا کہنا ہے کہ انہوں نے جو امع الحدیث میں غور کر کے اس کتاب کی احادیث کو اکٹھا کیا ہے شاہد محمود نے اس کتاب کا اردو ترجمہ کیا ہے اور لاہور سے ۲۰۰۷ء میں شائع ہو چکا ہے۔

(٣) البيان والتعريف في اسباب ورود الحدیث الشریف: ابن حمزہ الدمشقی:

علامہ ابراہیم بن کمال الدین المعروف ابن حمزہ الدمشقی (م: ١٤٢٠ھ) کی تالیف اس موضوع پر اہم ترین کتاب ہے۔ اس کتاب کی اہمیت اور اسلوب پر بحث کرتے ہوئے خلیل مامون شیخا لکھتے ہیں:

”وقد حرص الامام حمزه الحسيني رحمه تعالیٰ مؤلف البيان والتعريف بعد اطلاع واسع وعلم وفيه وانتقاء دقيق ان ياتي بالاحاديث القولية التي وردت على سبب، ويذكرها في كتابه مرتبًا اياها ترتيباً ابجدياً يسهل الوقوف عليها، مقتصرًا في كتابه هذا اسباب ورود الحدیث الشریف وبيان مخرجهما، حتى أصبح كتابه من اهم الكتب في هذا الفن.“ (٣٣)

اس کتاب میں ۱۸۳۹ء احادیث کی سبب ورود کا بیان ہے۔

(٤) علم اسباب ورود الحدیث:

ڈاکٹر طارق اسعد حلیمی، اسعد کی اس کتاب کا تذکرہ سید عبد الماجد نے کیا ہے۔ (٣٤)

(٥) سبب ورود الحدیث، ضوابط ومعاپر: زین العابدین:

ڈاکٹر محمد عصری زین العابدین کی یہ کتاب دراصل پی ایچ ڈی کا مقالہ ہے ڈاکٹر عصری یونیورسٹی آف سائنسز ملیشیا میں علوم اسلامیہ میں تدریس کا فریضہ انجام دے رہے ہیں۔ اس موضوع پر بہترین کتاب ہے۔

حاصل:

فہم حدیث میں سبب ورود حدیث کا بنیادی کردار ہے۔ حکمت تشريع کی معرفت، ناسخ و منسوخ، اور فہم معانی میں سبب ورود کا اہم کردار ہے، سبب ورود سے صحابہ کے مزاج کی معرفت بھی ہوتی ہے۔ منکرین و مخالفین حدیث کی غلط فہمیوں کا ازالہ بھی سبب ورود سے ہو سکتا ہے۔ احادیث میں بیان کردہ فصوص کا شمار بھی سبب ورود میں ہوتا ہے۔ اسی وجہ سے علماء نے اس موضوع پر پیش قیمت کتب تحریر کیں۔

حواله جات وحاشی

- ١- ابن منظور أفريلق،سان العرب،دارصادر،بيروت جلد اول،ص: ٢٥٨٠
- ٢- ايضاً
- ٣- الخطاطي،محمد بن عبد الرحمن،فتح المغبى شرح الفيهى الحديث،دار الفكير بيروت،جلد اول،ص: ١٢
- ٤- ابن حمزة دمشقى،ابراهيم بن محمد،البيان والتعريف فى اسباب ورود الحديث الشريف،تحقيق الشيخ خليل احمد،دار المعرفة،بيروت ١٣٢٢/٥٢٠٣ء،ص: ٩
- ٥- زين العابدين،الدكتور محمد عصرى،سبب ورود الحديث ضوابط ومعايير،دار الكتب العلمية بيروت ١٣٢٧/٥٢٠٢ء،ص: ٢٨
- ٦- الغوري،سيعد الماجد،المدخل الى دراسة علوم الحديث،دار ابن كثير،بيروت ١٣٣٠/٥٢٠٩ء،ص: ٩٨٠
- ٧- صحيح مسلم،كتاب الایمان، رقم: ٨٥
- ٨- بخارى،الجامع الصحيح،كتاب التفسير،سورة لقمان، رقم الحديث: ٢٣٣٩٨
- ٩- مسلم،الجامع الصحيح،كتاب الایمان،باب الدليل على من مات ولا يشرك بالله شيئاً دخل الجنة،رقم الحديث: ٢٢٩
- ١٠- بخارى،الجامع الصحيح،كتاب العلم،باب من رفع صوتة بالعلم،رقم الحديث: ٥٨
- ١١- البيان والتعريف ص: ٩
- ١٢- أبي داود،سنن،كتاب الصوم،باب فى الصائم يتحجج
- ١٣- ترمذى،ابوعيسى محمد بن عيسى،جامع الترمذى،باب: نماجاء فى كراهيته الحجامة للصائم،رقم الحديث: ٢٧٧٧،منداحمد بن حنبل،ج: ٢٣٩
- ١٤- سيوطي،اسباب ورود الحديث ص: ٩٨
- ١٥- احمد،منداحمد بن حنبل،رقم الحديث: ٢٢٢٨
- ١٦- مسلم،الجامع الصحيح،كتاب الامارة،باب كراهيته الطلاق ٥٩٢/٥٩٢١،ابو داود، السنن،كتاب الجهر بباب الطلاق،٣٨٥/٢
- ١٧- احمد،منداحمد بن حنبل،رقم الحديث: ١٥٨٢٨
- ١٨- ابو داود،امام،سنن ابي داود،كتاب الاجاره،رقم الحديث: ٣٥٠٨
- ١٩- الايضاح في الحديث ص: ٣٥٠٩
- ٢٠- بخارى،الجامع الصحيح كتاب مواقيت الصلاة باب من نسي صلاة فليصل اذا ذكرها رقم الحديث: ٧٥٩،صحيف مسلم،رقم الحديث: ٢٨٣
- ٢١- ابن ماجه،سنن،كتاب اصوله باب من نام عن الصلاة او نسيها جملة صحيفه ٥
- ٢٢- ترمذى كتاب اصوله باب نماجاء فى النوم عن الصلاة رقم الحديث: ٢٧٧٧
- ٢٣- مند امام احمد جلد ٥ صحيفه ٢٩٨،مند امام احمد جلد ٥ صحيفه ٣٠٩
- ٢٤- الشاطئ،ابراهيم بن موسى،المواقف،دار المعرفة،بيروت،جلد ٣،ص: ٣٥٣
- ٢٥- شاكر،احم محمد،الفيهى البيوطى فى علم الحديث،ص: ١٠٢
- ٢٦- القرضاوى،دكتور يوسف،كيف نتعامل مع السنة النبوية،دار الوفاء مصر ١٩٩٢ء،ص: ١٢٥
- ٢٧- ان تفصيلات كى لملاحظة فرمان
- ٢٨- الغوري،سيعد الماجد مصدر الحديث ومراجعه،دار ابن كثير،بيروت،١٣٣١،ص: ٢٠١٠/٥١٣٢ء،جلد ٢
- ٢٩- تفصيلات تدریب الرواى في شرح تقریب النواوى جلد اول،ص: ٣٢٢-٣٢٣ سے لگی ہیں۔ یہ میں بیروت سے الدکتور بدین السید الحام کی تحقیق سے شائع ہوئی۔
- ٣٠- مصادر الحديث ومراجعه جلد ٢،ص: ١٣١
- ٣١- مصادر الحديث ومراجعه جلد ٢،ص: ١٣٢
- ٣٢- مصادر الحديث ومراجعه جلد ٣،ص: ١٣٣
- ٣٣- البيان والتعريف،مقدمة التحقیق ص: ٥
- ٣٤- الغوري،سيعد الماجد،المدخل الى دراسة علوم الحديث،دار ابن كثير،بيروت ١٣٣٠/٥٢٠٩ء،ص: ٩٩٥